

Il-Belt Victoria

Rivista maħruġa mill-Parroċċa ta' San Ġorġ • Ghawdex

Lulju - Awissu 2003

Nru 133

Messaġġ minn Monsinjur Ġużeppi Farrugia

Arċipriet tal-Bażilika ta' San Ġorġ

IL-ĠIEH U L-FERH TIEGHI MAGHKOM



Hu ta' ġieh għalija li mess ilmi, maħbubin devoti ta' San Ġorġ, li tkellimkom bhala ragħaj spiritwali tagħkom, f'dawn il-jiem solenni ta' tifkira fis-17-il centinarju mill-martirju ta' San Ġorġ, Protettur tal-gżira tagħna u Patron partikolari tal-belt tagħna.

U x'naqbad ngħidilkom? Jekk ikolli nħalli 'l qalbi tkellimkom, nibża' li tkellimkom ta' poezija li, għalkemm f'waqthom, mħumieħ għalija li ntennihom. Jekk nitkellem skond ma jgħidli mohhi jista' jgħidli, għalkemm dak li ngħid ikun minnu, iżda ma jkunx jista' jfisser biżżejjed il-misteru tal-jiem li qed niċċelebraw. Għalhekk, ha nissellef minn fomm l-Appostlu l-Kbir, dak li għamminna u għamminna Nsara, il-kliem li jixraq għal dawn il-jiem li fihom se jferrahna l-Martri l-Kbir li jħarisna u jsaħħah fina l-Fidi Nisranija li zżejjinna. Din il-Fidi hija l-hajja ta' Kristu Gesù nnifsu fina. "f'irhu dejjem - jghidilna Pawlu - itolbu bla heda, iżżu hajr lil Alla f'kolloħ, għax dan hu il jrid Alla minn għandkom fi Kristu Gesù" (I Tess 5, 16).

Mela jien dan hu li ngħidilkom: "f'irhu fil-Mulej!" B'dawn il-kelmiet, m'inx qed nifhem li qed nistedinkom "tifirhu" ladarba l-ferh tal-misteru ta' San Ġorġ hu diġa' fina, imma li tifirhu "fil-Mulej". Il-Mulej hu l-għajn ta' kull ferh veru tagħna. Il-Mulej hu l-għajn tal-ferh li jixraq ilna l-bnedmin maħbubin minnu. Il-Mulej hu l-għajn ta' dak il-ferh li jibqa' għal dejjem. Għax x'ikun jswielna jekk f'dawn il-festi li qed niċċelebraw nifirhu biss b'ferh li jgħaddi u li ma jswiex għall-hajja shiha tagħna fi Kristu, dik li tibqa' għal dejjem!

Għalhekk, ejjew nifirhu b'dak il-ferh li jfur mill-konverzjoni għal hajja aħjar, li jfur mill-ħibberija ma' Alla u bejnietna, li jfur mill-imħabba li tgħaqqadna ma' San Ġorġ, ma' dan iż-zagħzugh haj li jħobbna

b'imħabba vera, konkreta, fidlia, qaddisa, divina. Ejjew nifirhu f'għeluq l-1700 sena minn meta San Ġorġ issigilla din l-imħabba tiegħu għal Alla u għalina bid-demmi li xerred fil-martirju. Ejjew nifirhu f'din l-imħabba halli nsiru dejjem aktar tabilhaq "Gorġiani", xhieda ma' Gorġi u xhieda tiegħu, il-Martri ta' Kristu, libierah, illum, dejjem.

Nixtieq li f'dawn il-jiem tirriflettu miegħi fuq dan il-misteru ta' Gorġi, Martri ta' Kristu, libierah, illum, dejjem!

Gorġi, Martri ta' Kristu "l-bierah", huwa Gorġi li jidher quddiemna bhala xhud tal-Vangelu sa mill-ewwel snin tal-hajja li għex f'dar il-ġenituri tiegħu għal-Palestina, fil-belt ta' Lidda fost niesu u hutu l-Insara, fil-palazzi tan-Nikomedia qalb il-pagani ta' madwar Djoklezzjanu, fil-pjazez tax-xhieda erojka li ta meta faqqgħet il-persekuzzjoni l-kbira u fil-habsijiet u l-btieħi tal-moħqrija kbira li sofru fil-martirju tiegħu. Martri ta' Kristu għax fettex li jgħix it-tagħlim tal-Vangelu u jixhed għal b'ħajtu.

Gorġi, Martri ta' Kristu "illum", huwa Gorġi li jidher għalina bhala manifestazzjoni tas-seħħ li rebah bil-mewt glorjuza tiegħu. Il-"jum" tal-glorja tiegħu diġa' twal għal 1700 sena ta' qima u tifir fuq din l-art u min jaf hemm għad jitalw aktar. Din il-glorja tidher fix-xhieda eżemplari li hallienna dwar il-virtuġiet Insara, fi-għajnnu li jagħtina bl-interċessjoni tiegħu, u fil-ferh li jnissel fina bl-identità gloriuza li jaqsa magħna.

Gorġi, Martri ta' Kristu "dejjem", huwa Gorġi li jixref għalina mill-ġenna u juri ruħu fi-eternità li qed igawdi u li ma tintemm qatt, eternità ta' sliem, faragħ, seħħ, għmiel, hajja, ferh u tifir f'Alla, b'Alla u għal Alla. Din l-eternità hija l-istess destinazzjoni tagħna l-bnedmin u f'San Ġorġ tidher għalina tant





IL-BELT VICTORIA

Rivista ta' kull Xahrejn



Uffiċċju Editorjali: **Ċentru Parrokkjali San Ġorġ Triq il-Karità, Victoria, Għawdex.**
Tel: 21 55 63 77 • Fax: 21 55 69 81
email: info@stgeorge.org.mt
web: www.stgeorge.org.mt • radio: 104MHz FM

MEMBRI ĠODDA FIL-KOMUNITÀ PARROKKJALI

- 08.06.03: **ANDRĒ**, iben I-Onor.Anton Refalo u Michelina nee' Buttigieg
- 14.06.03: **GIADA**, bint Marco Farrugia u Angela nee' Micallef
- 20.06.03: **ANDRĒ**, iben George Cini u Roberta nee' Attard
- 21.06.03: **JASMINE**, bint Joseph Spiteri u Josephine nee' Spiteri

INGHAQDU FIS-SAGRAMENT TAŻ-ŻWIEĠ

- 06.06.03: Georgette Falzon u Christopher Teddy Spiteri
- 07.06.03: Maria Portelli u Joseph Grima
- 20.06.03: Denise Cremona u Reuben Galea
- 21.06.03: Doreen Camilleri u Jason Paul Samuel Mizzi

MARRU JINGHAQDU MA' KRISTU RXUXTAT

- 30.05.03: Guzeppa Farrugia
- 03.06.03: Francesco Farrugia
- 13.06.03: Carmelo Attard

Donazzjoni b'Risq ir-Rivista

Joe u Martha Farrugia (Melbourne): 20 Aust. \$

NIFIRHU...



Il-Bord Editorjali jixtieq jinghaqad mal-Komunita' Parrokkjali u jifrah lil **Mons Arcipriet Dr. JOSEPH FARRUGIA**, lill-Kan. **Dun FELICI TABONE** u lill-Kan. **On. Dun GIOVANNI BOSCO CREMONA** f'għeluq il-25 sena minn meta ġew ordnati sacerdoti. L-Ordinazzjoni tagħhom kienet saret fil-Bażilika tagħna mill-Eminenza Tiegħu l-Kardinal Ermenegildo Florit nhar il-Gimgha 14 ta' Lulju 1978. Ad Multos Annos.

NIFIRHU wkoll lid-Djarku **TONIO GALEA** li ser jkun ordnat sacerdot nhar is-Sibt 12 ta' Lulju 2003 fil-Bażilika tagħna mill-



Eminenza Tiegħu l-Kardinal Edward Michael Egan u l-is-Sem. **GEOFFREY G. ATTARD** li ġie ordnat Djarku nhar il-Tleeta 24 ta' Junju 2003 mill-E.T. Mons Isqof Nikol Cauchi fil-Knisja Katidrali.



Editorjal

FESTI ĊENTINARJI 2003

Qed noqorbu lejn l-isbah żmien tal-Festi Ċentinarji li l-Parroċċa tagħna qed torganizza fl-okkażjoni tas-1700 sena mill-Martirju ta' San Ġorġ. Dawn ser ikunu festi li għalihom il-preparazzjoni ilha li bdiet is-snin u li minn hawn ta' minn jirringrazzja lil dawk kollha li taw sehemhom biex kolloxx jirnexxi kif verament irnexxew il-festi kbar u solenni li saru f'April li għadda.

Wara li l-Komunita' Parrokkjali tagħna ġiet ipprparata spiritwalment għal dawn il-festi, issa wasal iż-żmien li naħsdu l-frott ta' dak kollu li sar. F'dawn il-ġranet hekk sbieħ għandna nħossuna lkoll flimkien magħqudin bħala komunita' wahda biex insellmu lill-Patron tagħna, ta' beltna u ta' ġzirtna, b'dik l-imhabba u l-għożża li sa minn żminijiet imbiegħda dejjem kellna lejha. Ahna certi li f'dawn il-jiem ta' festi speċjali ser nagħmlu hilitna biex sinċerament nuru l-imhabba kbira li għandna lejn San Ġorġ u li din l-imhabba tqarribna dejjem aktar lejn Kristu l-Feddej tagħna.

Għal darb'ohra ser ikollna fostna r-Relikwija Insinji ta' San Ġorġ li ser tingab mill-Bażilika tiegħu Al Velabro ġewwa Ruma fl-okkażjoni ta' dawn il-festi ċentinarji. Il-miġja fostna ta' din ir-Relikwija għandha tkompli thegġiġna u timliena b'dak il-kuraġġ li Kellu San Ġorġ, biex bħalu naffrontaw bla biża' dak kollu li jbiegħdha minn Alla l-Missier.

Ahna konvinti li dawn il-festi mhux biss ser ikunu manifestazzjoni kbira ta' ferh fl-okkażjoni taċ-ċentinarju, imma ser ihallu fost il-Komunita' Parrokkjali tagħna qawmien spiritwali qawwi li jkompli jżomm fina il-fidi nisranija li għaliya 1700 sena ilu San Ġorġ ċarċar demmu. Għalhekk inhegġu lil kulhadd biex jiehu sehem f'dawk l-attivitatiet kollha li ser jiġu organizzati.

Il-Bord Editorjali jixtieq li pubblikament jirringrazzja u jsellem lil Arcipriet Mons Guzeppi Farrugia li bil-għaqal u bil-hila tiegħu, xprunat mill-imhabba kbira li għandhu lejn San Ġorġ, ser ikollna festi kbar u solenni li ser jagħmlu ġieħ lill-Parroċċa tagħna u lill-ġzirtna.



SAN ĠORĠ DEJEM REBBIEH

Ma' kull fejn int tiffa' harstek
Ma tarax hliet nies dahkana
Għax illum l-għid tal-kbir Ġorġi
Li mis-sema jindukrana.

Elf u seba' mitt sen'ilu
Ġorġi tar għand il-Hallieq
Wara li sofru l-martirju
Fost tbatija, dmija, lfiq.

Wara l-mewt tal-ġenituri
Fir-riġment dahal suldat
Baqa' miexi, tribun lahaq
Fil-palazz kien l-aktar smat.

Iżda meta ġie għall-Prova
Qassam ġidu lill-fqajrin
Minn quddiem, stqarr l'hu nisrani
W għall-allat ma kellux hin.

Ma beżax mill-agħar torturi
Li hejja l-imperatur
Ma kiensex jaf Dijoklezjanu
Illi Ġorġi l-isbah fjur.

Dal-mument kien qed jistenna
Biex itir lejn is-smewwiet
Fejn hemmhekk l-aṅġli bl-imhatra
Min l-ewwel jiftaħu l-bieb.

Illum t-Tribun ta' Lydda
Lejl u nħar jittlob għalina
Ma jehdiex ilna jitbissem
Minn kull hemm dlonk iħarisna.

F'dan iċ-Ċentinarju mqaddes
O San Ġorġ la tittaqniex
Għalkemm aħna ta' spiss nogħtru
Minn quddiemek twarrabniex.

Sabiex fl-aħħar il-jum jasal
li hdejk niġu lkoll fil-ġenna
Fit-tgawdija ta' bla temma
Fejn kull qalb hemmhekk tithenna.

Kav. Joe M. Attard
Victoria Ghawdex 2003

Halluh jghaddi...

(1700 sena mid-*Dies Natalis*
ta' San Ġorġ, 303-2003)

Halluh jghaddi fuq ziemel bajdani
Lil San Ġorġ minn triqatna mserpin..
Għax bħal Kristu miet fqair u sar għani,
Fid-demm tiegħu bl-ilbies mahsuln.

Halluh jirbah mill-ġdid l-għadu mxajtjan
Li nsibuh fejn sqajna f'kull żmien;
Hekk fi qlubna, fil-belt tagħna jsaltan
Dak is-sliem li jgħaqqadna flimkien.

Ha jifirhu l-gholjiet ta' dil-gżira
B'Ġorġi qawwi, rebbieh fuq dragun
U fuq fommna, minn ruhna għajta kbira,
"Viva Ġorġi", din l-għajta trid tkun!

San Ġorġ jibqa' bħal Kristu rebbieh,
zagħżuħ mimli bid-dija, sabih!

Rev. George Mercieca
Victoria 23.04.03





SAN ĠORĠ MARTRI u I-Movement ta' li Scouts

■ minn Dun Ġuzeppe Gauci

"San Giorgio martire tu sei la luce tu sei la stella, che ci conduce. Proteggi e guida l'Esploratore Verso gli esempi del tuo valore".

F'dan ir-Ritornell ta' innu li jkintaka mill-iscurati ta' l-Itajja, versi ta' P. Elío Falera u muzika ta' P. Luigi Ajme, insibu l-espressjoni ta' qawwa u ta' ferh li ghandhom ikunu il-karatteristiċi ta' kull Scout, skond ix-xewqa tal-fundator Robert Baden-Powell, li ta bidu għal dan il-Movement fl-1907. Il-metodu ta' formazzjoni li Baden-Powell ried nissel fil-membri tal-Movement tiegħu minni fuq il-prinċipju "tkun ta' piz għal hadd u kun utli għal kulhadd", hu nmebbha mill-istess figura kavalereska ta' S. Ġorġ li-fundator sa mill-bidu mar jahtar mhux biss bhala Patron, imma wkoll bhala idejal tal-Movement tiegħu.

L-eżempju ta' San Ġorġ

Il-mod kif San Ġorġ affronta u rebah id-diffikultajiet li itaqa' magħhom, hu l-mod kif kull Scout għandu jaffronta l-periklu, kbir jew żgħir li jiffaċċa quddiemu. Hu għandu jaffronta kull diffikultà bil-kuraġġ u bil-fiducia, filwaqt li juza koll mezz li jgħinu jirbah. B'dan il-mod, il-probabbiltà li l-iscout jirbah tkun kbira hafna. Jum San Ġorġ, it-23 ta' April, hu l-jum li fih kull scout jiftakar dwar il-wegħdi li għamel u dwar ir-regoli li jmxoux l-hajja tal-Movement li tiegħu hu membru. U dan, mhux għax li scout jkun insiohm, imma biex, taht il-harsien ta' San Ġorġ u nmebbha mill-eżempji tiegħu, jiggjeddu fi-fmepn tiegħu li jharishom u jhaddimhom bil-qawwa u bil-fedeltà kollha.

Baden-Powell fil-ktieb "Rovering to Success" kiteb li fuq l-iskrivvanja tiegħu għandu tiffikra żgħira li jzommha hemm għax tnebbhu għat-tajjeb u tghinu meta jkollu jagħmel xogħol iebes. Tipprezenta raġel fuq żiemel fi għieda mad-dragon. Ikompli: "Hu San Ġorġ, Għandi hafna disinni qodma u moderni tiegħu. Hemm wiehed li joghġobni aktar mill-ohrajn kollha, mhux għax il-pittura hi l-ahjar, iżda għax S. Ġorġ hu muri bi tbiissima li ma tiffissira; hu jaffronta lid-dragon b'dik il-tbiissima, bil-ferh, u jidher deċiż li jrid jirbhu. Hu dan il-mod li bih wiehed għandu jaffronta d-diffikultajiet, minkejja li jidher li huma ta' theddida". Baden-Powell minn dan kollu jgħed din il-konkluzjoni: "Għalhekk, tikkontenta qatt li tbiqa' fuq id-difiza biex tahrab l-ahjar li jista' jgħini, imma affronta t-tiffikil, deċiż li tirbhu u li, b'mod jew iehor, tohroġ minnu l-għid".

San Ġorġ u kull Scout

Fil-ktieb "Lo Scout Italiano" tal-1923, naqraw tifsira ċara li turi għaliex San Ġorġ hu l-idejal ta' kull Scout. "San Ġorġ mhux biss joqtol id-dragon, mhux biss għandu żiemel abjad sabieh, mhux biss għandu lanza u tarka mahduma bis-sengħa, mhux biss hu l-kavallier li għadda minn avventuri eroġi u tal-għaġeb, iżda hu l-qawwi, ir-rebbieh, l-imhegġeg, kollu entuzjazzmu, kollu fedelta'. Illum m'hemm aktar animali li jbezzgħu biex jinqerdu, m'hemm aktar xbejbiert imwerwin biex jinħelsu mill-mewt, m'hemm aktar trombi li bid-daq tagħhom jilqgħu lill-eroj li jerga' lura rebbieh mill-għieda... Għaliex mela, l-iscouts ixejru l-istandardi tagħhom f'isem San Ġorġ? Għax San Ġorġ wera fedelta' shiha. Hu għaraf li l-hajja mieh sabieha u ferrehja mingħajr l-ghotja tiegħek innisfek. Hu ta hajtu għall-ohrajn. Ta hajtu bil-fedelta' għall-wegħdijiet tiegħu, kollu fedelta' għall-kuxjenza tiegħu. Għażiż scout, fid-dinja għad baqa' u dejjem jibqa' htiega koll-kuraġġ u għall-fedelta'. San Ġorġ għamel wegħda. U San Ġorġ zamrn dik il-wegħda".

San Ġorġ, qaddis li l-kull tiegħu anke fi zminijietna, hu mxerred mad-dinja kollha, inkarna fih l-idejali tal-kavallier medjevali; difensur ta' l-imsejkenja u ta' dawk li m'għandhom l' hadd min jaqbeż għalihom, intgħazel bhala Patron tal-Kroċjati Nsara. Ma' hajtu ntrabert il-grajja magħrufa li fih heles lit-tfajja prinċipessa mid-dragon. Fuq kollox, fil-Medjujuv, il-għieda tiegħu kontra d-dragon saret it-tlip ta' għieda tal-tajjeb kontra l-hazen u, għalhekk, il-kavallieri ta' kull ġens raw fih l-idejal tagħhom. Il-Papa

Piju XII, bid-digriet tiegħu "Qui Megalomartyr" tat-23 ta' April 1956, hatru Patron tal-Kavallieri kollha ta' l-Itajja. L-Ikonografija tiegħu hi u turih rebbieh fil-għieda tiegħu kontra d-dragon, tofruhna bhala eżempju ta' kavallier imhegġeg, mimli entuzjazzmu, fedelta' u qawwa, u, fuq kollox, rebbieh fuq id-dragon ta' kull xorta ta' hazen.

Għaliex San Ġorġ?

Padre Ruggi d'Aragona O.P., wiehed mill-Kappillani ta' l-iscouts ta' l-Itajja, fl-1948 tkellem hekk dwar S. Ġorġ u l-Movement ta' li Scouts: "San Ġorġ hu l-protettur tagħna, Għaliex għazinih? Għazinih għax kien il-Protettur tal-Kavallieri Nsara. Imma, għaliex il-Kavallieri ta' l-antik għazih bhala Protettur? Għax kien l-eżempju ta' dak li kellohm ikunu huma: qawwi, kuraġġjużi, dejjem lesti biex jaqdu u jghinu lid-dgħajfin u lill-imwarrbin, fidli sal-mewt. Dak li hu ċert hu li San Ġorġ kien martir glorioz li xerred demmu għal Gesu' Kristu taht Diklolezjanu, u r-rebba legġendarja tiegħu fuq id-dragon hi simbolu tal-għieda tat-tajjeb kontra l-hazin li kull wiehed minna jrid jagħmel, b'kuraġġ shih, anke quddiem il-periklu u sagrificcji iebes. Kull wiehed minna għandu fih dragun x'jirbah jekk irid jibqa' tajjeb u fidil għal Gesu' Kristu. Ma nisgħux ma nikkumbattux. U jkollna l-nsab u l-akbar ferh jekk nirbhu. Bil-fedelta' għall-ligi tagħna u bl-għajna ta' San Ġorġ, żgur il nirbhu".

Kien minhabba dan kollu li Baden-Powell, fil-ktieb kollha tiegħu dwar il-Movement li waqqaf, ihegġeg bla waqfien lill-iscouts kollha biex jiggjeddu skond il-figura erojka li joffri San Ġorġ bhala mudell li jista' jnebbha il-mixja tagħhom ta' formazzjoni edukattiva. Fuq kollox, hu jhegġeg lill-iscouts biex jimpenjaw ruhhom b'qalb shiha u fiducia ferhana, kif għamel San Ġorġ, biex jghinu lill-ohrajn, biex jiddisponu ruhhom għall-qaqi tagħhom, l-aktar tal-fqar u ta' dawk li m'għandhomx min jidddefendhom. L-istess ligi ta' l-iscouts issib f'San Ġorġ il-mudell ta' "fattibiltà". Huma u jharsu lejn San Ġorġ, li scouts għandhom jifhem li huma wkoll, bhala, jistgħu jgħixu l-avventura kbira ta' wiled ta' Alla, dejjem lesti biex b'fedelta' għas-sejha tagħhom, iwettqu l-għid, anke meta jkun hemm bżonn li jgħaddu mit-triq iebes, bhala għamel San Ġorġ.

Li Scouts u l-Velabro

Il-Bażilika ta' S. Ġorġ tal-Velabro hi magħrufa tassew fost li scouts ta' Ruma, għax hi l-post fejn sultu jgjeddu l-Wegħda tagħhom fl-okkazzjoni ta' Jum San Ġorġ. Matul iż-zmien tal-hakma Faxxista, f'għaqda ma' li scouts tad-dinja kollha, li scouts ta' Ruma kienu jingabru f'din il-Bażilika f'Jum San Ġorġ biex waqt il-quddiesja jgjeddu l-Wegħda tagħhom. Din il-tradizzjoni għadha hajja fi zminijietna. Matul il-Gublev tas-Sena 1950 u anke dak



SAN ĠORĠ - FESTA MILL-AKTAR MISTENNIJA

Ninsabu biss fit granet 'il boghod mill-festi straordinari li ser jiġu celebrati fil-Belt Victoria f'għieh il-Qaddis Patrun l-Ghawdex San Ġorġ Martri, fl-okkazzjoni ta' l-1700 sena mill-Martirju Għorju tiegħu. Għal dak li jirrigwardja l-Festi Esterni, xejn anqas minn għaxar banded ser jiehdu sehem matul il-tielet gimgħa ta' Luġju li tilhaq il-qofol tagħha f'jum il-Festa, il-Hadd 20 ta' Luġju. Ma jistax jonqos li matul dawn il-granet festivi se jkolna spettaklu shih bil-programm ta' attivitajiet ta' kull korta li gie mhejji għall-okkazzjoni.

Sehem mill-akbar f'dawn il-festi tagħtihs is-Socjeta' Filarmonika La Stella li hija uffiċjalment responsabbli mill-festi esterni. Fiehim li kien sar il-1882 ma' l-Awtoritajiet Ekkleżjastiċi, l-ewwel wiehed tax-xorta tiegħu f'Ghawdex, jawtorizza lil din l-Għaqda Mużikali ewlenija ta' gżirinta tiehu hsieb lċ-celebrazzjonijiet li jsiru fuq barra. Ta' minn hawnhekk jirrimarka li matul is-sinjura is-Socjeta' mhux talli sa ma naqset minn dmirha, iżda saħansitra dejjem rat kif għamlet biex tifteggja u tcelebra kif jixraq u bil-iktar mod dinjatzu dawn il-festi. Xhieda ta' dan hija l-popolarità kbira li tgawdi l-festa ta' San Ġorġ f'Malta u Ghawdex.

Storz l-imhabba u l-entuzjażmu tad-direnti tas-Socjeta', minn sena għal oħra dejjem rajna din il-festa tibker sa ma illum nistgħu ngħidu li sareh wahda mill-isbah u l-aktar festi solenni li jzejnu l-istagun tal-festi parokkjali



Programm tal-Festi ta' San Ġorġ ta' l-1897 li juri l-programmi mużikali tal-Banda La Stella. F'dak l-2-zmien il-festi kienu jsiru f'Mejju.

f'pajjiżna. Tajjeb ngħidu li fl-organizzazzjoni ta' dawn il-festi, missirijietna ma kienux kuntenti jimitaw tagħna, iżda riedu jkun u nnovvati u originali. B'hekk rajna l-festa ta' San Ġorġ tifassal u timbena b'mod kif xtaqu huma. Kienu kuraġġużi biżżejjed li xi minn daqqiet jintroduċu servizzi godda li tant ngħidli li baqqu jsiru minn

sena għall-oħra u saħansitra mbagħad gew imitati minn parroċċi oħra. Per eżempju biżżejjed insemmu li l-esekuzzjoni ta' l-innu f'jum il-festa, qabel il-hruq tal-puccissjoni, kien ideat mis-Socjeta' Filarmonika tagħna u allura kienet il-festa ta' San Ġorġ li esperjenzat għall-ewwel darba dan il-mument solenni.

Bir-raġun kollu nistgħu ngħidu għalhekk li San Ġorġ huwa l-mudell tal-festi kolha ta' gżirinta. Imxeniela noholqu festa stupenda. Minkejja li wasalna għall-istruttura li taqna f'dik li hija organizzazzjoni tal-festa, xorta però' dejjem taqna li nkompnu nbiddu, inneħhu gew jintroduċu servizzi godda. Effettivament matul dawn l-aħhar snin il-festa komplet tiehu dimensjoni akbar bit-Indija tal-Victoria International Arts Festival. Fejn qabel ma kienu ikollna għajr marċi u programmi mużikali matul il-gimgħa tal-festa, dan l-aħhar bdejna nassistu għal sensjela ta' attivitajiet kulturali u mużikali ta' klassi għolja bħala parti minn dan il-festival. Dan qed isir matul il-hmistax ta' qabel il-gimgħa tal-festa.

Mhux ta' b'xejn li l-festa ta' San Ġorġ illum il-gurnata sar għandha identitá għaliha nfnisha, li tiddestingwiha minn festi oħra. Hija festa mill-aktar mistennija għal dik li hija solennitá, organizzazzjoni, briju, tiżjin u ferh ġenwin tal-Gorġjani Ghawdxin u Maltin kolha.

tas-sena 2000, scouts mid-dinja kolha ngabru fil-Bażilika tal-Velobro, biex quddiem San Ġorġ urew ix-xewqa tagħhom li jkomplu jikbru fil-virtutiet nsara u f'dawk tal-Movement tagħhom. Lapida fil-Bażilika tal-Velobro għadha tffakar il-laqqa ta' l-Iscounts f'dak il-post fl-1950.

Jum San Ġorġ

San Ġorġ ingħata qirna fl-Ukraina sa minn żmien il-prinċep ta' Kiev, Volodymyr il-Kbir, li waqqaf il-Kristjaneżmu bħala r-religjoni uffiċjali ta' l-Imperju ta' Kiev fid-988 W.K. Knejjes u ikoni ta' San Ġorġ huma popolari hafna l-Ukraina. Għan-nies ta' dan il-pajjiż, San Ġorġ hu simbolu ta' safa' fi-spiritu, ta' għotja diżinteressata għall-harsien ta' pajjiżhom u ta' kuraġġ bla limiti fil-qadi ta' dak kollu li hu tajjeb u safi. Minhabba f'hekk li scouts ta' l-Ukraina żammew lil San Ġorġ bħala Patrun tagħhom. Il-Festa tiegħu jagħmluha f'Mejju u t-talbiż tad-żmien għall-ikkampjar u għall-"hiking". L-istess haġa tigrí f'hafna pajjiżi oħra ta' l-Ewropa tal-Lvant, bħalma huma l-Ungerija u r-Russja.

Li scouts tad-dinja kolha jffakru jum il-Patrun tagħhom, qrib it-23 ta' April b'celebrazzjonijiet diversi, iżda l-aktar bit-tigdid tal-Weghda dwar l-idejali għolja tagħhom. Anke hawn Malta, lejn tmieim April jew il-bidu ta' Mejju, li scouts kolha jiċcelebraw Jum San Ġorġ b'Quiddies u, imbagħd bi sfilata li għaliha, generalment jattendi l-President tar-Republic, li jingħata t-tislim fi Piazza San Ġorġ, fil-Belt Valletta. Fl-Ingilterra li scouts jingabru għas-"St. George's Day Parade" qrib Windsor Castle fejn ikun hemm ukoll ir-Regina. F'diversi pajjiżi oħra tal-Commonwealth Inġliż, li scouts jiċcelebraw Jum il-Patrun tagħhom bil-ogħba tad-dragun li fiha jikkurnbattu dragun artifiċjali, bil-għan li jitravnu fi spirit u kurbattivi kontra dak kollu li hu hazin.

Għeluq

Naħseb li l-aħjar għeluq għal din il-kitba dwar San Ġorġ f'relazzjoni mal-Movement ta' l-Iscounts, li talba lil San Ġorġ li nsibuha fil-kieb tal-talb ta' l-Iscounts Tajjani, miktuba

rinn Mons. A. Mistrorigo: "Għorju kavallier ta' Kristu, San Ġorġ, li ma qgħadt taħsibha li xxerred demmek biex tibqa' fidil għall-wegħdiet tal-Magħdudja tiegħek, ahna nersqu lej, Protettur u mudell ta' l-Iscounts kolha. Iksbilna l-grazzja li qatt ma niċhdu għall-hbberija ta' Gesu', ir-Ras u l-Mulej tagħna; li nikbru kuljum aktar shaħ f'imhabbu, halli b'hekk nibagħu fidili, f'kull ċirkustanza, għall-wegħdiet tagħna ta' Nsara u ta' Scouts. Amen".

Riferenzi:

- "St. George, Patron Saint of Scouting": <http://www.pinetreewebo.com/stgeorge.htm>
- Dal Tolo, Paola & Bertini, Maria Cristina; "San Giorgio, un santo per gli scouts" - Centro Documentazione Ageosci-Roma- Agosto 2000
- P.A. Ruggi o.p.: "San Giorgio e la tua promessa": "L'Esploratore"-ASCI-Roma-1948
- Clairetta, Giuseppe Roberto: "Scoutismo". L.I.C.E. - R. Bernini & C. - Torino- 1946
- Balboni, Dante: "San Giorgio"-Centro Studi su San Giorgio-Roma-1983
- Baden-Powell, Robert: "Rovering to Success"-H. Jenkins Ltd. - London- 1927
- AA.VV. "Lo Scout Italiano"-ASCI, Roma- 1923





MESSAĠĠ TA' L-ARĊIPRIET *jaqbad mill-pajnsa ta' qucadem*

possibbli u tant attraenti! Ghalhekk, anki fejn tidhol il-genna, San Ġorġ, hu "martri" jġifiteri "xhud" ghalina!

Dawn huma xi whud mill-hisbijiet li jiena cert li jistgħu jgħinukom l-għux bi-ahjar mod il-jiem ċentinarji li qed niċċelebraw. M'għandix bzonn noqgħod nidhol fid-dettalji ta' l-imġieba u tad-doveri Nsara li, wara kolloxx, jorbturna mhux fil-jiem tal-festa biss imma kuljum u dejjem.

Ejjejj mela ngħixu tajjeb dawn il-jiem straordinarji ta' festa ċentinarja. Nagħmlilkom xi suġġerimenti.

1. L-ewwelnett billi nilqgħu dawn il-jiem u nilqgħu l-istedina li jgħibu magħhom. Hija stedina biex niltaqgħu ma' San Ġorġ b'mod ġdid, u mhux għal kolloxx tas-soltu! I-relikwa venerabbli li se tiġi fostna mill-bażilika Rumana tal-Velabro - grajja li tfaqqarna fl-esperjenza ta' 20 sena iġu u ġġeddiddha - se tirreddi l-preżenza ta' San Ġorġ fostna aktar viżibbli u aktar tanġibbli. Għal din l-okkażjoni ta' grazzja kbira, il-Qdusija Tiegħu l-Papa Gwanni Pawlu II għoġbu jikkonċedi lill-ġżira t'Għawdex ir-rebb ta' l-Induġġenza plenarja. Dan hu motiv ta' konverżjoni u okkażjoni ta' progress spiritali.

2. Ngħixu l-jiem tal-festa tajjeb ukoll billi napproffittaw ruħna minnhom sabiex niltaqgħu ma' Gesù Kristu mill-ġdid u b'mod ġdid skond is-sejha li qed tagħmilina l-Knisja fil-bidu tat-tielet millennju Nisrani. Ejjejj f'dawn il-jiem nagħtu importanza kbira lit-tagħlim bis-smieġ tal-predikazzjoni, lill-opri ta' karità mal-morda u mal-familji b'diffikultà, lill qrara tajba tajba u tqarbina li thalli l-frott spiritali fina. L-akbar frott spiritali ta' dawn l-għemiejel qaddisa huwa dak ta' l-Imhamba li tesprimi ruħha fil-hbiberija vera bejnietna. Il-jiem tal-festa ta' San Ġorġ għandhom ikunu jiem ta' bidla tal-qalb fil-konfront ta' Alla u ta' xulxin. Dan l-għan jġġustifika kull festa!

3. Inzid ngħid, allura, li ngħixu tajjeb dawn il-jiem ta' festa billi nitwettqu fir-rabta tagħna mal-Knisja. Il-Knisja tikkonsisti fil-komunjon tagħna, sacerdoti u lajċi fi Kristu. Din il-komunjon tidher l-aktar meta niltaqgħu fil-Bażilika Ġorġjana biex nitolbu flimkien, nisimgħu u-Kelma t'Alla flimkien u niċċelebraw l-Ewkaristija flimkien. Ejjejj mela nagħtu l-ewwel importanza lill-funzjonijiet li jsiru fil-knisja. Inhallu kolloxx, kolloxx, biex niġu San Ġorġ fil-jiem tat-Tridu u fil-ġinjet tal-funzjonijiet l-oħra kollha, ordinarji u straordinarji. Ejjejj ningabru madwar il-mahbud isqof tagħna, ejjejj nilqgħu lid-diversi mistednin, fosthom kardinali u isqfijiet, li se jġu għall-festa tagħna, ejjejj nifirxu b'xulxin u naqsmu l-għana spiritali tagħna magħhom u ma' daww kollha, speċjalment l-emigranti tagħna, li se jkunu magħna.

4. Ngħixu l-jiem ċentinarji tajjeb ukoll billi nikkollaboraw għas-suċċess tal-festa kollha, b'kollaborazzjoni mat-tmxija tal-Bażilika ta' San Ġorġ li f'passal il-festi interni u ma' dik tas-Soċjetà "La Stella" li hi responsabbli għall-organizzazzjoni tal-festi esterni. Bejn l-Uffiċċju Parrokjali u l-Każin "La Stella" issir hidma ta' armonija mill-aqwa. Iżda biex din il-hidma timexxi huma meħtieġa kemm il-kontribut finanzjarju ta' kulhadd skond ma wiehed ikun jista' u anki l-kollaborazzjoni ta' kulhadd

skond ma wiehed ikun kapaci. Il-festa ta' San Ġorġ hija l-aktar wahda popolari fil-għejjer Maltin mhux biss għax għaliha jġu hlejaq minn kullimkien imma għax hi l-frott tal-hidma flimkien mill-Ġorġjani kollha.

5. Fl-aħarnett inhoss li nkunu qed ngħixu tajjeb dawn il-jiem ta' festa ċentinarja, ukoll, billi nagħtu kontribut eżemplari lill-pajjiżna dwar kif għandhom isiru l-festi Nsara. Sa minn dejjem, il-festa ta' San Ġorġ kienet mudell u ispirazzjoni ta' tifsila stupenda ta' festa titulari u f'dawn l-ahhar snin, ahna "ta' San Ġorġ", komplejna niddisinjaw u nirrakkaw il-festa bi hjuj ġodda ta' kultura, katekezi u liturgija mill-aqwa. Is-sitt edizzjoni tal-"Victoria International Arts Festival" ippreżenat mill-Kor "Laudate Pueri", in-Novena ta' San Ġorġ ipprezentata mill-Għaqda Drammatika tat-Teatru Astra, il-kant sagru esegwit mill-Kor imsemmi u l-muzika unika tal-Cappella Musicale tal-Bażilika, is-servizz eċċezzjonali ta' l-istazzjon Lehen il-Belt Victoria, l-opri spiritali, edukattivi u artistici li ta' kull sena jinkurunaw il-hidma tas-sena pastorali u kulturali tal-Parroċċa, il-pubblikazzjonijiet numerużi u ta' l-akbar kwalità li joħroġu matul is-sena u f'rabta mal-festa, u nistgħu nibqgħu nsemdu, dan kollu jgħolli l-festa ta' San Ġorġ 'il fuq u jagħmilha gawhra fit-tessut tal-festi f'Malta u Għawdex u jagħmel mill-festa ta' San Ġorġ esperjenza unika u festa eżemplari f'pajjiżna.

Għalhekk, waqt li nawgura mill-ġdid festa hienja u qaddisa lilkom ilkoll, għeżiż devoti ta' San Ġorġ, u fostkom, b'mod speċjali, il-morda u l-anzjani, l-emigranti u l-mistednin li se jżuruna mill-irkejjen kollha ta' Malta u Għawdex, nixtieq li, f'isem San Ġorġ, niringrazzja lilkom, il-benefatturi l-aktar għeżiż tagħna, u, fostkom jew magħkom, il-Kapitlu u l-Kleru, il-lajċi impenjati fl-Uffiċċju Parrokjali u fid-diversi taqsimiet tal-Parroċċa, ewlenin fosthom il-Kor Laudate Pueri, il-membri tal-Ladies Society u ta' l-Għaqda Santa Marta kif ukoll il-Kumitat, il-Bandisti u l-membri attivi tas-Soċjeta La Stella fid-diversi taqsimiet tagħna u lil daww kollha li matul is-sena jagħtu kull għajjuna fil-hajja tal-familja Ġorġjana.

Insellem b'tislima speċjali lill-benefatturi taċ-Ċentru Parrokjali u tal-Kappella l-Ġdida, kemm daww li qed jgħinu b'kontribuzzjonijiet ta' flus u kemm daww li qed jagħti minn hinhom, mit-talenti u mill-enerġija tagħhom għal din l-opra qaddisa.

Niringrazzja mill-ġdid lil daww kollha li, b'halma għamlu fil-jiem straordinarji u uniċi ta' April li għadha, qed jahdmu bil-istess heġġa u sagrifizzju f'dawn il-festi ta' Lulju u nitlob il-jiem ċentinarji ta' San Ġorġ ihallu frott ta' qdusija, imhabba u ferh spiritali f'kulhadd.

Dan ikun l-akbar riġal għaliha f'għeluq il-25 sena ta' sacerdotzju, għall-Knisja Parrokjali ta' San Ġorġ fil-bidu tat-tielet millennju ta' servizz pastorali, liturgiku u soċjali u għad-devoti kollha ta' San Ġorġ li messitna x-xorti li napprezzaw u niċċelebraw il-misteru ta' mħabibna fis-17-il-ċentinarju tal-ġlorja tal-Patrun ta' Għawdex u l-Protettur l-aktar għaziż tagħna.

Viva, iva... Viva, Viva San Ġorġ!



Rokna ghat-tfal

Gheziez Tfal,

Kif intom! Jiena cert li sa twegbuni bi tbissima u tghiduli kemm thossukom ferhana li issa hlistu mill-eżamijiet u qed tharsu 'l quddiem biex tiddevertu f'din il-festa speċjali li riesqa u biex tistrieħu wkoll matul il-vaganzi tas-sajf. Jiena minn qiegh qalbi nawguralkom kull suċċess fl-eżamijiet tagħkom biex tkomplu mexjin 'l quddiem.



Forsi mank biss tittendu kemm ahna xxurtjali li qed ngħixu f'dan iż-żmien meta d-dinja kattolika qed tfakkar is-sbatax-il mitt sena minn meta l-Qaddis Patrun tagħna San Ġorġ Megalomartri ha l-martirju fis-sena 303 wara Kristu. Mitt sena ilu ma konniex hawn u bla dubju mitt sena oħra m'ahniex se nkunu hawn, u allura bir-raġun, eġjew ma nitilfux mument wiehed biss minn dawn il-granat speċjali.

Tafu daqsi li l-festa hija maqsuma fi tnejn: hemm dawk il-funzjonijiet tassew sbieħ u gheziez li jsiru fil-knisja sabiha tagħna li għalihom jiġi nies minn kull rokna; u hemm ukoll imbagħad il-festi li jsiru fil-pjazze u t-toroq ta' beltina organizzati mill-Banda La Stella. Għalkemm għadkom tfal, żgur li tindunaw li l-festi ta' għewwa qatt u li l-ebda hin ma jahbtu fl-istess hin ma' dawk ta' barra u għalhekk tistgħu tlahħqu magħhom it-tnejn. U fejn thossu li tistgħu tghinu xi fit, la toqogħdux lura, imma ersqu 'l quddiem u aghtu bil-ferh is-sehem tagħkom. Prosit ukoll li dawk fostkom li qed jieħdu sehem fid-dramm li jsir fuq il-Presbiterju tal-knisja dwar il-hajja ta' San Ġorġ.

Naturalment, tghaddi l-festa, u erhilkom ha tghumu u tiġġerrew fix-xemx. Sewwa tagħmlu għaliex għalhekk jiġu l-vaganzi, IZDA, gheziez tfal, araw li ta' kuljum issibu dak il-fit hin biex tagħmlu fit qari tajeb bl-Ingliż u bil-Malti. Ghinu wkoll fid-dar meta tiġu mitluba u araw li tagħmuluha ma' tfal tajbin u bil-għaqal bhalkom. Sibuh hin ukoll li kuljum tmorru tisimghu quddies.

Mela filwaqt li niexxeqilkom il-festa t-tajba, issa se ngħaddi biex nagħmlilkom mistoqsija waħda. Fost dawk li jibagħtuna twēgiba tajba ser intellighu tnejn bixorti u nagħtomu ktieb bil-Malti gentilmont mogħti mill-Klabb Kotba Maltin (Tel. No. 2155 1325). Il-poeti Ġorġ Pisani, Ġorġ Zammit, Dun Karm, il-Kan Joe Mejlak u Vincent Ungaro flimkien ma' oħrajn tawna poeziji sbieħ dwar San Ġorġ. Kull ma nixtieq minn għandkom hu li tagħtuni, bla żbalji, żewġ strofi (tmien versi) dwar San Ġorġ ta' xi poeta Malta jew Għawdxi.


Inbghatu t-twegiba tagħkom lill-Editor, Il-Belt Victoria, Centru Parrokkjali San Ġorġ, Victoria sa mhux iktar tard mill-Gimgha, 26 ta' Lulju 2003.

Iz-Ziju Peppi

DEKORAZZJONI TAL-KOPPLETTI TAL-LVANT

Kulhadd hu kelma waħda dwar il-ġmiel ġdid tal-koppletti fin-navata tal-lvant tal-Knisja. Bir-raġun għax, tassew, dawn il-koppletti bid-dekorazzjoni fil-pasta li għandhom, ġew mhux biss imsewwija u rinfreskati imma kważi dekorati biż-żebgħa u d-deheb għal kollox mill-ġdid.

Id-dekorazzjoni tal-koppletta tal-bieb saret mill-imghallem Joseph Cutajar Zahra flimkien ma' ibnu l-kbir u bl-għajnjuna kbira tal-voluntier Carmel Farrugia. Din id-dekorazzjoni b'żebgħa ġdida u ammont kbir ta' deheb saret bl-inizjattiva ta' Mons. Anton Grech Vella u thallset minnu.



Mons. Grech Vella hu benefattur kbir ta' San Ġorġ u għamel hafna snin prokuratur tal-Bażilika. Bl-inizjattiva tiegħu diġa' saret ukoll il-koppletta tal-bieb tal-punent.

Ir-restawr u d-dekorazzjoni ġdida tal-koppletti ta' San Mikiel u San Pawl b'żebgħa ġdida u b'indoratura bid-deheb fejn qabel kien nieqes hafna, saret mill-voluntier Carmel Farrugia. Joseph Cutajar Zahra hejja ż-żebgħa u pittier l-anġli tal-lunetti. Sar restaw u indoratura ġdida wkoll fin-naha ta' fuq taż-żewġ prospettivi ta' l-altari.

L-inizjattiva tal-hidma f'dawn iż-żewġ kappelluniethehdet mill-Arcipiet Mons. Guzeppi Farrugia li dderieġa wkoll ix-xogħol kollu li sar sa issa fil-koppletti.

INDULĠENZA PLENARJA FIL-JIEM TAL-FESTA

B'reskritt mahruġ mill-Penitenzerja Apostolika tas-Santa Sede, il-Papa ikkonċieda l-Indulġenza Plenarja lil dawk kollha li bejn it-Tlieta u l-Madd, 15-20 ta' Lulju 2003, iżuru b'devozzjoni l-Bażilika ta' San Ġorġ u jitlobu l-interċessjoni ta' San Ġorġ. Japplikaw il-kondizzjonijiet tas-soltu, jiġifieri li min irid jirbaħ l-Indulġenza Plenarja għandu jkun fl-istat tal-grazzja, iken qerr u tqarben u jitlob skond il-fehma tal-Papa.

L-Indulġenza Plenarja mogħtija għall-Festa ta' San Ġorġ tkun tista' tintrebah ukoll kull fejn tiġi mehuda r-Relikwija skond kif jiddetermina Mons Isqof Djoċesani.



Nhar it-Tlieta 24 ta' Ġunju 2003 inghata bidu ghas-Sitt Edizzjoni tal-Victoria International Arts Festival b'kunċert korali mill-Kor ta' Magdalene College ta' l-Università ta' Cambridge. Din l-edizzjoni tal-Victoria International Arts festival tigi fit-tmiemha nhar it-Tlieta 29 ta' Luluja b'kunċert mill-Orkestra Filarmonika ta' Sheffield.

Il-Victoria International Arts Festival ta' din is-sena se jkun l-ikbar u l-itwal wiehed sa issa u ser jinkludi mhux inqas minn 23 kunċert fuq perjodu ta' hames ġimgħat. Ir-reputazzjoni ta' dan il-Festival kompliet tissahhah u llum nistghu ngħidu li stabbilixxa ruhu bhala okkażjoni kulturali anwali eċċezzjonali li tinzamm fil-gżejjer Maltin.

Jekk wiehed jagħti harsa haffa lejn x'ser isir din is-sena f'dan il-Festival malajr jinduna kemm verament huwa avveniment internazzjonali. il-Festival ser jinkludi kunċerti

orkestrali (Sheffield Philharmonic Orchestra), talent korali (London Festival Singers, Magdalene College Choir, Cambridge), mużika medjevali (La Rossignol Ensemble, mill-Italja), kunċert fuq il-pjanu (Patrick Holming mill-Izvezja) u serata speċjali ta' mużika kontemporaneja (Oden Ensemble minn Franza). Celebritajiet oħra mill-Ingilterra li ser jiehdu sehem jinkludu il-Violin and Piano duo Richard Axon u David Johnson, l-arpista Cecilia de Maria u s-sopran Sophie Grech.

Dan il-Festival mistenni jgħed lejn gżirna numru ta' turisti mill-Italja, il-Germanja, l-Awstrija u l-Ingilterra.

L-aqwa talent lokali wkoll ser jagħti sehem f'dan il-Festival. Insibu l-Orkestra Nazzjonali, it-Trio Janascharro, id-Duo fuq il-pjanu Natasha Chircop u Marco Rivoltini, l-Valette Clarinet Quartet, il-Festive Brass Quintet, is-sassofonista Joe Vella u Tanja Bajona Princess Poutiatine Academy of Ballet. Kif mistenni sehem

importanti f'dan il-Festival jinghata mill-Kor Laudate Pueri tal-Bazilika tagħna li mhux biss huma responsabbli mill-organizzazzjoni, imma jagħti kontribut siewi għall-kontenut kulturali.

Din is-sena l-Kor Laudate Pueri ser jingħaqad mall-Cantori di Roma f'kunċert korali/orkestrali bis-sehem ta' l-Orkestra Nazzjonali. F'dan il-kunċert ser tindaqq għall-ewwel darba biċċa xogħol għida ta' Maestro Joseph Vella li għet komposta fl-okkażjoni taċ-ċelebrazzjonijiet li jfakkru is-17-il mitt sena mill-Martirju Glorjuż ta' San Gorg.

Barra minn dan kollu li għidna, il-Festival jinkludi wkoll attivitajiet oħra. Insemmu l-Master Classes għall-mużiċisti żgħażaġh li jsiru minn għalliema maltin u barrani u esibizzjoni ta' l-arti minn Philip Chircop li tibqa' għaddeja matul il-Festival kollu. Din l-esibizzjoni ser tittella' fiċ-Centru Parrokkjali, Fis-serje "The Composer Speaks", din is-sena l-organizzaturi stiednu lill-Kompożitur famuz Ingliż John Hearne. Id-direzzjoni artistika tal-Festival hija f'idejn Prof Mro Joseph Vella u koordinat mir-Rev. George J. Frendo. Il-Kumitat organizzattiv huwa presedut mir-Rev. Arcipriet Dr. Joseph Farrugia.

Grupp ta' voluntiera habrieka jiehdu hsieb l-organizzazzjoni ta' dan il-Festival u għalkemm l-entratura għal kull attivita hija b'xejn, l-għajjnuna tinghata jew b'donazzjonijiet jew inkella minn ditti li jisponsorjawn xi attivitajiet. Dan l-avveniment żgur li qed jagħti kontribut siewi biex ikompli jissahhah it-turizmu kulturali f'pajjiżna.

SETT BOLLI TAĊ-ĊENTENARJU F'ĠIBILTA'

Fl-okkażjoni taċ-Ċentenary ta' San Gorg inharġu sett ta' ylett bolli f'Ġibilta'. Dawn huma mqassma hekk: bolla ta' 1.20 Stg. bl-immagini ta' San Gorg fuq disinn ta' tieqa 'stained glass' li kienet għet disinjata mill-imghalliem Għawdxi Joseph Sagona u li tinsab fil-Knisja ta' San Guzepp fejn hemm Kappillan Mons Koronata Grima; bolla oħra ta' 30p li turi l-bandiera l-bandiera famuza ta' l-Ingilterra, salib ahmar fuq sfond abjad; u bolla oħra ta' 40p li turi l-insinġa ta' l-Ordni Sagra u Militari Kostantinjan ta' San Gorg. Dan is-sett ta' bolli gie ddisinjat mill-artist famuz Anselmo Torres u nħareġ nhar it-23 ta' April 2003.

